

PAKISTAN DOMESTIC
SEASON 2019-20
14 SEP - 24 APR

CRICKET
CHAMPIONS
Inspiring the Nation



ٹیسٹ کرکٹرز نے ڈومیسٹک سیزن 2019-20 میں کوکابورا کے گیند کا استعمال کرنے کی حمایت کردی

- گیند کی تبدیلی سے قومی اور بین الاقوامی کرکٹ کے درمیان فرق کم ہوگا
- اس فیصلے سے ہمارے بولرز کوٹیسٹ اور فرسٹ کلاس کرکٹ میں کوکابورا کے گیند کا بہتر استعمال کرنا آئے گا، سرفراز احمد
- ڈومیسٹک کرکٹ میں کوکابورا کے گیند کا استعمال نوجوان فاسٹ بولرز کو بین الاقوامی کرکٹ کی تیاری میں مدد دے گا، وہاب ریاض
- ڈومیسٹک کرکٹ میں کوکا بورا کا گیند متعارف کروانا مثبت قدم ہے، اظہر علی

لاہور، 6 ستمبر 2019ء:

پاکستان کرکٹ بورڈ نے قومی اور بین الاقوامی کرکٹ کے درمیان فرق کو کم کرنے کے لیے ڈومیسٹک کرکٹ سیزن 2019-20 میں کوکابورا کے گیند استعمال کرنے کا فیصلہ کیا ہے۔ آئندہ سیزن کا آغاز 14 ستمبر سے ہو رہا ہے۔

بین الاقوامی کرکٹ مقابلوں میں پاکستان اپنے ہوم ٹیسٹ میچز میں بھی کوکابورا کی گیند کا استعمال کرتا ہے تاہم گذشتہ 2 سالوں سے ڈومیسٹک کرکٹ میں ڈیوک کا گیند استعمال کیا جا رہا تھا۔

ڈیوک کے گیند کا استعمال ڈومیسٹک کرکٹ میں شریک بلے بازوں میں تکنیکی صلاحیتوں میں نکھار نہیں لاتا۔ ڈیوک کے گیند کے لیے فاسٹ بولرز کو زیادہ زور نہیں لگانا پڑتا جس کے باعث بولرز کی اسپینڈ میں بھی کمی واقع ہوئی۔

دوسری جانب کوکا بورا کا گیند میچ میں بدلتی صورتحال کے ساتھ تبدیل ہوتا رہتا ہے۔ وقت گزرنے کے ساتھ ساتھ کوکابورا کا گیند نرم ہوجاتا ہے جس سے اسپینرز کا کردار بڑھ جاتا

ہے۔ اگرچہ گیند پرانا ہونے کے ساتھ ساتھ بلے بازوں کو رنز اسکور کرنے میں آسانی ہوتی ہے تاہم کوکابورا کا گیند بھر گیند اور بیٹ کے درمیان توازن کو برقرار رکھنا ہے۔

پاکستان کرکٹ بورڈ پر امید ہے کہ ڈومیسٹک کرکٹ میں کوکابورا کے گیند کا استعمال کرنے سے قومی کھلاڑیوں کی صلاحیتوں میں نکھار اور بین الاقوامی سطح پر کارکردگی میں تسلسل آئے گا۔

اظہر علی:

اس موقع پر قومی ٹیسٹ کرکٹر اظہر علی نے کہا کہ ڈیوک گیند کے استعمال اور گھاس والی پچز کی تیاری سے قومی ڈومیسٹک کرکٹ میں کنڈیشنز بولنگ کے لیے سازگار تھیں۔ ان کنڈیشنز میں بولرز کو زیادہ محنت نہیں کرنا پڑتی تھی اس کے باوجود پہلے 25 اوورز میں بیٹنگ کرنے والی ٹیم اپنی کئی وکٹیں گنوا بیٹھتی تھی۔ اس سے قومی کھلاڑی لمبی اننگز کھیلنے میں ناکام رہتے تھے۔

اظہر علی نے کہا کہ ڈیوک کے برعکس کوکابورا کے گیند کا استعمال کرنے کے لیے بولرز کو جان لگانا پڑے گی جس سے قومی کرکٹ کو تیز فاسٹ بولرز ملیں گے۔

قومی ٹیسٹ کرکٹر نے کہا کہ کوکابورا کا گیند استعمال کرنے کے لیے ماضی میں بہت بحث ہو چکی ہے۔ انہوں نے کہا کہ آئندہ ڈومیسٹک سیزن میں کوکابورا کے گیند کا استعمال پی سی بی کا مثبت قدم ہے جس سے قومی کھلاڑیوں کو بین الاقوامی کرکٹ کی تیاری میں مدد ملے گی۔

سرفراز احمد:

قومی ٹیسٹ کرکٹر سرفراز احمد کا کہنا ہے کہ ایک کھلاڑی کے لیے ضروری ہے کہ وہ ڈومیسٹک کرکٹ میں بھی اسی گیند کا استعمال کرے جو اسے بین الاقوامی سطح پر کرنی ہے۔ اس سے ہمارے بولرز کو ٹیسٹ اور فرسٹ کلاس کرکٹ میں کوکابورا کے گیند کا استعمال کرنا آئے گا۔ قومی کھلاڑیوں کو اندازہ ہوگا کہ کوکابورا کا گیند بدلتی صورتحال میں کیسے برتاؤ کرتا ہے۔

سرفراز احمد نے کہا کہ ہم کوکابورا کے گیند سے جتنا زیادہ کھیلیں گے اتنا ہی ہمارے لیے بہتر ہوگا کیونکہ ہمیں اپنی انٹرنیشنل کرکٹ بھی اسی گیند سے کھیلنی ہوتی ہے۔

وہاب ریاض :

قومی ٹیسٹ کرکٹر وہاب ریاض کا کہنا ہے کہ بین الاقوامی مقابلوں میں استعمال ہونے والے کوکابورا کے گیند کا ڈومیسٹک کرکٹ میں آغاز نوجوان کھلاڑیوں کے لیے سودمند ثابت ہوگا۔ انہوں نے کہا کہ فی الحال پاکستان کے پاس سیم بولر ضرور ہیں مگر کوئی فاسٹ بولر نہیں۔

وہاب ریاض کا کہنا ہے کہ بطور فاسٹ بولر ہمیں بھی اندازہ نہیں ہوتا کہ ٹیوک کا گیند کتنا سوئنگ ہوگا۔ لہذا بیٹسمین کے لیے اسے پرکھنا اور بھی مشکل ہوگا۔

محمد عامر:

قومی کرکٹر محمد عامر کا کہنا ہے کہ انگلینڈ اور ویسٹ انڈیز کے علاوہ انٹرنیشنل کرکٹ میں مکمل طور پر کوکابورا کے گیند کا استعمال کیا جاتا ہے۔ انہوں نے کہا کہ ہماری آئندہ سیریز میں بھی کوکا بورا کے گیند استعمال ہونا ہے۔

محمد عامر نے کہا کہ ڈومیسٹک کرکٹ میں کوکابورا کے گیند کے استعمال سے قومی کھلاڑیوں کو بین الاقوامی کرکٹ کی تیاری میں مدد ملے گی۔ انہوں نے کہا کہ ٹیوک اور گریس کا گیند زیادہ سوئنگ ہوتا ہے جس سے ہمارے بولرز کو بین الاقوامی کرکٹ میں مشکلات کا سامنا کرنا پڑتا تھا۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4